



Папа Францішак

“Шчаслівыя засмучаныя, бо яны будуць суцешаны” (Мц 5, 4)... Я часта казаў пра дар слёз і яго каштоўнасць. Ці магчыма любіць холадна? Ці магчыма любіць у сілу абавязку? Вядома, што не. Існуюць засмучаныя, якіх трэба суцешыць. Але ёсць таксама і суцешаныя, якіх трэба засмуціць, абудзіць. Гэта людзі, якія маюць каменнае сэрца і развучыліся плакаць. Трэба абудзіць тых, каго не кранае боль іншых... Фрагмент прамовы падчас агульнай аўдыенцыі ў Ватыкане, 12.02.2020



Кс. абп Тадэвуш Кандрусевіч

Ужо тры дзесяцігоддзі кансэкраваныя асобы ахвярна служаць Касцёлу ў Беларусі. Іх мы бачым у парафіях і дабрачынных арганізацыях. Без іх цяжка было б уявіць працэс катэхізацыі і выхавання маладых людзей. Шмат увагі яны ўдзяляюць пастырству сям’і, развіццю каталіцкіх СМІ і г. д. Прысутнасць кансэкраваных асоб з’яўляецца правідэнцыйнай і вельмі важнай у наш час. Знаходзячыся ў амаральным балоце, свет патрабуе сведкаў, якія жывуць паводле евангельскіх парад. Быць сведкам нялёгка. Сведак вельмі часта з’яўляецца знакам папракання. Але адначасова таксама святлом свету і соллю зямлі (параўн. Мц 5, 13–16), бо ў духоўную цемру ўносіць боскае святло і соль маральных

Аўтар: Рэдакцыя
23.02.2020 00:00

каштоўнасцей. Сведак з'яўляецца знакам паўстання многіх з грахоўна-га рабства, бо яго прыклад дапамагае вярнуць страчаную надзею. Фрагмент гаміліі падчас св. Імшы з нагоды Агульна- беларускага дня кансэкра- ванага жыцця ў гродзенскай катэдры, 10.02.2020



Кс. бп Аляксандр Кашкевіч

Адзначэнне Дня хворых нагадвае нам аб тым, якім вялікім дарам для ўсяго Касцёла з'яўляецца таямніца крыжа, у якой асаблівым чынам удзельнічаюць хворыя асобы. Кожная хвароба – гэта ўскладанне на сябе крыжа Езуса Хрыста, імкненне за Збаў- цам па цяжкім шляху, ад- значаным смуткам, цяжарам, слязамі... Калі чытаем Евангелле, бачым, з якой любоўю і клопатам Пан Езус схіляўся над церпячымі: кульгавымі, зня- вечанымі, праказанымі, убогімі, зняволенымі грахом ці іншым злом. Пан Езус нікога не адштурхоўвае, нікім не пагарджае, на кожнага глядзіць з любоўю, бо ніхто з лю- дзей Яму не аб'якаваў. Больш таго, у таямніцы сваёй мукі і смерці Хрыстос сам стаў слабым, пагарджаным, прыніжаным, а таму асабіста дасведчыў, што такое цяжар. Фрагм- ент гаміліі падчас св. Імшы з нагоды Сусветнага дня хворых у касцёле ў Сапоцкіне, 11.02.2020